

Gürrüň

Category: Goşgular, Kitapcy, Sözler
написано kitapcy | 21 январа, 2025
Gürrüň Berdinazar HUDAÝNAZAROW

► GÜRRÜŇ

Gürrüňe çagyryňan ýakyny, daşy,
Boş görmäň ýürekden çykýan alkyşy.
Umydyňy elden berme, eý kişi,
Garly gysyň soňy ýaşyl ýaz bolar.

Doýulmaýan bu owadan dünýäde,
Haýranlar galýarsyň kä bolýan zada.
Soňuny saýmazdan berýärler wada,
Diýmek, öz sözünde durýan az bolar.

Bagty duýýaň söýeniňde, söýleňde,
Gülki, şatlyk mekan tutsun öýlerde.
Goly çyzgap göreş tutsaň toýlarda
Güýç görkezjek bir çukanak dyz bolar.

Ýyllara duwlanyp bekeyär beýni,
Daglary göterýär baýyrlaň egni.
Ine aý-günleriň edýänje oýny:
Gök garpyzyň içi gyzyl köz bolar.

Eziz adam, abat bolsun üçegiň,
Bagty çüwsün başgaň bagtyn açanyň.
Görüp dursaň naz-nygmatly saçagyň
Baş hümmeti bir çümmüjek duz bolar.

Janyň sag, başyňda akyl-huş bolsa,
Garrylyk nämemiş göwnüň ýaş bolsa.
Kalby darykdyryňan çytyk gaş bolsa,
Göwünleri nurlandyryňan näz bolar.

Parhy ýok, begmi ýa bir garyp bende,

Bergili biz bir-biregiň öňünde.
Unutmaň doganlar, ahyr-soňunda
Biz pakyrdan galsa galjak yz bolar.

► KINE

Bu ömürde kän gezekler
Elden gitdi paýym meniň.
Duýgulary seňseletdi,
Agyr piker-oýum meniň.

Ýigit ýaşly atam bardy,
Terk etmeli boldy ýurdy.
Özgelerden giç dogýardy, –
Günüm bilen Aýym meniň.

Iki ölüp, bir direldim.
Çaga beýnä agram saldym.
Şeýle zabun kemsidildim
Ýokka hergiz aýbym meniň.

Hernä durman geçýär bar zat.
Çagalar sag, öýüm abat.
Eziz Allam, özüň şaýat –
Arassadyr düýbüm meniň.

Agyr maňa günä etmek.
Kina ýatyr gatlak-gatlak.
Emma ine – şükür etmek
Öňden gelýän däbim meniň.

* * *

Adamyň bir mätäç zady – hoş
sözdür,
Hoş söz aýdyň – depesine täç bolar,
Dirilikde aýdyň, dirikä sylaň,
Kim bilip dur – bir ýyldan soň giç
bolar.

Gowa gowy diýiň entek dirikä,
Gerek ýerde ýyly söz – bir güýç bolar.
Hökman ölerine garaşyp durmãň,
Kim bilip dur – bir aýdan soň giç
bolar.

Ýagşy sözler gaýnap ýürekden çyksyn,
Şol närseden bärden çyksa hiç bolar.
Goldaweriň bir-biregi söz bilen.
Kim bilip dur – bir hepdeden giç bolar.

Kalby çoýuň, alkyş alyň adamlar,
Alkyşlynyň işi rowaç bolar.
Erte tapytanok bu gün göreniň,
Şu gün çoýuň – erte belki giç bolar

Sahawatsyz ömür – gury bir töňňe,
Sahawatsyz ömrüň soňy puç bolar.
Sylaň bir-biregi – wagtyňyz barka,
Mümkin... ýene bir sagatdan giç bolar. Goşgular